

नेपाली नागरिकहरूका लागि आयरल्याण्ड विद्यार्थी भिसा आवेदन सम्बन्धि जानकारी

भिषा आवेदन प्रक्रिया:

- सबै प्रकारका आइरिस आवेदनका लागि अनलाइन भिसा आवेदन फारम भर्न जरूरी छ। यो अनलाइन फारम भिषा कार्यालयको वेबसाइटमा उपलब्ध छ ।
- भिसा आवेदन पेश गर्दा अनलाइन भिसा फारम सँगै सम्पूर्ण आवश्यक कागजातहरू VFS भिसा आवेदन केन्द्र (Visa Application Centre) VFS काठमाडौं मार्फत पेश हुनुपर्छ। भिसा आवेदन केन्द्र VFS काठमाडौंको ठेगाना www.irelandinindia.com वेबसाइटमा उपलब्ध छ ।
- सबै भिसा आवेदनहरू नयाँ दिल्ली स्थित आइरिस भिषा कार्यालयमा प्रोसेस्सिंगका लागि पठाइन्छ। भिसा सम्बन्धि निर्णयहरू नयाँ दिल्लीमा आधारित आइरिस समीकरण र अध्यागमन सेवा (Irish Naturalisation and Immigration Service -INIS) का अधिकारीहरू द्वारा गरिन्छ।

महत्वपूर्ण जानकारी तथा आवेदनको लागि आवश्यक पर्ने कागजातहरू - सबै दस्तावेजहरूका सक्कल सँगै प्रतिलिपिहरू बुजाउन आवश्यक छ ।

- नियमित जानकारीहरू जस्तै भिसा शुल्क, फोटोको किसिम, VFS भिसा आवेदन केन्द्रको ठेगाना आदि भिसा कार्यालयको वेबसाइट www.irelandinindia.com विद्यार्थी पृष्ठमा उपलब्ध छ ।
- विद्यार्थी भिषा आवेदनको साथमा विद्यार्थी प्रश्नावली फारम अनिवार्य पूर्णतया भरिएको हुनुपर्छ। यो प्रश्नावली फारम अप्रिल १६ मा अपडेट गरिएको छ र यो फारम भिसा कार्यालयको वेबसाइटबाट डाउनलोड गर्न सकिन्छ ।
- अध्ययन गर्न चाहेको पाठ्यक्रमको लागी शैक्षिक सक्षमता दर्शाउने योग्यताको प्रमाण - तपाइले अध्ययन गर्न चाहेको पाठ्यक्रम अध्ययन गर्न आवश्यक शैक्षिक योग्यता हासिल गरेको प्रमाण पेश गर्नुपर्ने । यसमा समावेस हुने प्रमाणपत्रहरू जस्तै - परीक्षा उत्तीर्ण प्रमाणपत्र, शैक्षिक योग्यताको प्रमाणपत्र र अंग्रेजी भाषाको स्तर सम्बन्धि प्रमाणपत्र ।
- व्यक्तिगत CV - CV मा कुनै ग्याप भए, ग्यापको पूर्ण जानकारी पेश गर्नुपर्छ ।
- अध्ययन योजना - आयरल्याण्डमा किन अध्ययन गर्न चाहेको, कुन विषय अध्ययन गर्ने र कति समयको लागि आदि अभिप्राय खुलाउनु पर्ने । यो अध्ययन योजना व्यक्तिगत हुनु जरूरी छ, कुनै एजेन्टबाट प्राप्त भएको या इन्टरनेटबाट कपी गरिएको प्रतिलिपिलाई व्यक्तिगत अध्ययन योजना मानिने छैन ।
- आयरल्याण्डमा प्रस्तावित अध्ययन पछि नेपाल फर्कने इरादाको आधार प्रमाण जस्तै - आयरल्याण्डमा हासिल गरेको शैक्षिक योग्यतालाई नेपाल फर्के पछि कसरी उपयोग गर्ने अभिप्राय

अंग्रेजी भाषा परीक्षण प्रमाणपत्र

- सबै विद्यार्थी भिसा आवेदनको लागि अनुमोदित अंग्रेजी भाषा परीक्षण प्रमाणपत्र पेश गर्न अनिवार्य छ । यदि परीक्षण प्रमाणपत्र पेश नभएको खण्डमा भिसा आवेदन इन्कार हुनेछ । यो नियम सबै आवेदकहरू लगाएत अंग्रेजी माध्यमबाट शिक्षा हासिल गरेकाहरू सहितमा लागू हुनेछ ।
- स्वीकार्य अंग्रेजी भाषा परीक्षणहरू - IELTS, TOEFL, Cambridge, PTE Academic वा ETAPP । परीक्षणको मिति तपाईंको भिसा आवेदन मितिको २ वर्ष भित्र जारी भएको हुनुपर्छ ।
- यो अंग्रेजी भाषा परीक्षण प्रमाणपत्रको आवश्यकता आयरल्याण्डमा रहेका कुनैपनि शिक्षा संस्थाहरू द्वारा भिसा आवेदन गर्ने उद्देश्यका लागि हटाउन या बेवास्ता गर्न सकिन्छ ।

आर्थिक स्रोत र सक्षमता सन्दर्भमा:

- आयरल्याण्डमा अध्ययन गर्ने अवधि दौरान कुनै सार्वजनिक कोष वा आकस्मिक रोजगारको समर्थन बिना तपाईंसँग आफ्नो खर्चको लागि पर्याप्त रकम भएको भनेर प्रमाण देखाउनु पर्ने ।
- एक शैक्षिक वर्षको लागि एक विद्यार्थीलाई आयरल्याण्डमा बस्न न्यूनतम ७००० यूरो (€7000) अनुमानित खर्चको आवश्यक पर्छ, तपाईंसँग यो रकम तत्काल पहुँचमा छ भन्ने प्रमाण देखाउनु पर्ने ।
- तपाईं वा तपाईंको स्पोसोर (हरू) सँग बार्षिक शिक्षण शुल्क बाहेक प्रत्येक वर्षको लागी आवश्यक पर्ने कम्तिमा ७००० यूरो (€7000) को व्यक्तिगत खर्चमा लाग्ने रकमको तत्काल तयार पहुँच भएको प्रमाण देखाउनु पर्ने ।
- आफ्नो आर्थिक कोषको स्रोत प्रमाण पेश गर्ने - न्यूनतम 6 महिनाको बचत इतिहास ।
- बैंकबाट शैक्षिक ऋण आर्थिक प्रमाणको रूपमा पेश गर्न सकिन्छ । आवश्यकता अनुसार तपाईंको आय स्रोतको प्रमाण तथा आर्थिक स्रोत सम्बन्धि अतिरिक्त कागजातहरूको माग गर्न गरिन सक्छ भन्ने कुरामा सचेत हुनुपर्छ ।

नेपाली विद्यार्थी भिसा आवेदन सम्बन्धि हालैमा गरिएको निम्न समीक्षा अनुसार:

- आयरल्याण्डमा अध्ययन लागतको लागि नेबिल बैंक, इन्भेष्टमेन्ट बैंक या एभरेष्ट बैंकबाट सम्पूर्ण पाठ्यक्रमको खर्चको निमित्त जारी भएको शैक्षिक ऋण पेश गरेका आवेदनहरूलाई सकारात्मक मूल्यांकन गरिनेछ ।
- तेस्तै अध्ययन लागतको लागि नेबिल बैंक, इन्भेष्टमेन्ट बैंक या एभरेष्ट बैंकबाट आंशिक पाठ्यक्रमको खर्चको निमित्त मात्रै जारी भएको शैक्षिक ऋण जहाँ प्रस्तावित कोर्सको अबधि २ वर्ष र बढी भएको (यस अवस्थामा शैक्षिक ऋण न्यूनतममा एक वर्षको शिक्षण शुल्क र व्यक्तिगत खर्चको लागि जारी भएको हुनु जरुरी छ) पेश गरेका आवेदनहरूलाई पनि सकारात्मक मूल्यांकन गरिनेछ । शैक्षिक ऋण उपलब्ध नभएका बाँकी शैक्षिक अबधिको लागि (Irish Naturalisation

and Immigration Service -INIS) द्वारा निर्धारित नियमित आर्थिक क्षमता दर्शाउने कागजातहरू तथा दस्तावेजहरू पेश गर्नुपर्ने छ ।

- भिसा आबेदनको समर्थनमा पेश गरिएको कुनैपनि प्रकारको व्यक्तिगत वा व्यावसायिक आयस्रोतको हकमा आन्तरिक राजस्व कार्यालयबाट जारी भएको "कर चुक्ता प्रमाणपत्र" न्युनतम २ वर्षको प्रमाणपत्र बुजाउन अत्यधिक आवश्यक छ ।
- १ जनवरी २०१७ बाट यस भिसा कार्यालयले नेपाल राष्ट्र बैंकबाट लाइसेन्स प्राप्त नियमन बैंक तथा वित्तीय संस्थाका कागजातहरूमात्र स्वीकार गर्नेछ ।

३ हफ्ते नियम:

- विद्यार्थी भिसा आवेदन पाठ्यक्रम सुरु हुने मिति भन्दा ३ सप्ताह भन्दा कम समय बाँकी हुँदा भिसा कार्यालयमा प्राप्त (एक्सतेनसन मिति उल्लेख नभएमा) भएमा बिना प्रोसेस्सिंग फिर्ता हुनेछ । नोट - VFS को कार्यालयबाट भिसा कार्यालयमा आबेदन आइपुग्ने ३/४ दिनको समय लाग्छ (बिदाको दिन बाहेक) - हाम्रो कार्यालयको वेबसाइटमा VFS को वितरण / संकलन सम्बन्धित जानकारी उपलब्ध छ । प्रत्येक आवेदकको लागि यो ३ हफ्ते नियम लागू हुनेछ र कुनै अपवाद गरिनेछैन ।

प्रोसेस्सिंग अबधि

- विद्यार्थी भिसा आवेदन पाठ्यक्रम सुरु हुने मिति भन्दा ४ महिना पूर्व पेश गरिएको आबेदन मान्य हुनेछैन । यदी आवेदन प्राप्त भएमा बिना प्रोसेस्सिंग फिर्ता गरिनेछ ।
- हामी सबै विद्यार्थी भिसा अबेदकरलाई पाठ्यक्रम सुरुहुने मिति ध्यानमा राखेर कम्तिमा ६ हफ्ता पहिला आफ्नो आबेदन पेश गर्ने सल्लाह दिन्छौं । कृपया नोट गर्नुस - भिसा आबेदन प्रोसेस्सिंग समय आबेदनको प्रकृति, जटिलता र भिसा कार्यालयमा प्राप्त आवेदन संख्यामा भर पर्छ। प्रोसेस्सिंग अबधिको जानकारी हाम्रो वेबसाइट नियमित अपडेट हुन्छ ।
- सबै विद्यार्थी भिसा आवेदनहरू सख्त कालानुक्रमिक (chronological order) क्रममा प्रोसेस्सिंग गरिन्छ जसले गर्दा हरेक आबेदन बराबर र उचित तरिकाले प्रोसेस भएको सुनिश्चित होस् ।

भिसा आवेदन निर्णय सम्बन्धमा:

- भिसा आवेदनको निर्णय हफ्ताको दुइपटक हाम्रो वेबसाइटको "साप्ताहिक निर्णय रिपोर्ट" (Weekly Decision Reports) पृष्ठमा प्रकाशित गरिन्छ । Visa Reference Number राखेर आफ्नो भिसा आवेदनको स्थिति जान्न सकिन्छ । पुनरावेदन

भिसा रिफुजल - पुनरावेदन पेश गर्ने सम्बन्धमा

- प्रत्येक भिसा रिफुजलको हकमा रिफुज भएको कारण उल्लेखगरि चिठी जारी गरिन्छ, भिसा रिफुज भएको दुई महिना भित्र पुनरावेदनको लागि पोस्ट मार्फत भिसा कार्यालयमा पेश गर्न सकिन्छ ।

माथि उल्लेखित भिसा आवेदन सम्बन्धि आवश्यकताहरू केवल एक दिशानिर्देश रूपमा रहनेछ तर यसले भिसा अधिकारीको आफ्नो व्यक्तिगत निर्णय लिने अधिकारमा कुनै रोक लगाउन सक्दैन । यस भिसा कार्यालयलाई भिसा आवेदन प्रक्रिया दौरान थप दस्तावेज अनुरोध गर्ने अधिकार छ।

थप जानकारी आवश्यक परेमा:

भिसा आवेदन प्रक्रिया र आवश्यक कागजात थप जानकारीको लागि ;

- हाम्रो वेबसाइट www.irelandinindia.com जानुहोस्।
- हाम्रो इमेल ndvi@dfa.ie (९८% प्रश्नहरूको २४ घण्टा भित्र जवाफ दिइन्छ)

वैकल्पिक जानकारी:

- वेबसाइट www.inis.gov.ie - Irish Naturalisation and Immigration Services
- VFS लाई सम्पर्क गर्न - VFS लाई भिसा हेल्पलाइन टेलिफोन मार्फत वा इमेल द्वारा सम्पर्क गर्न सक्नुहुन्छ । www.vfs-ireland.co.in वेबसाइटमा जानकारी पाउन सकिन्छ।